

புவிச்சரிதவியல் அளவை மற்றும் சுரங்கப் பணியகம்- 2013

புவிச்சரிதவியல் அளவை மற்றும் சுரங்கப் பணியகத்தின் 2013 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல்கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகள், ஏனைய விளக்கத் தகவல்களினதும் பொழிப்புக்களையும் உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்களின் கணக்காய்வு 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1992 இன் 33 ஆம் இலக்க சுரங்க மற்றும் கனிப்பொருள் அதிகாரச்சட்டத்தின் 18(3) ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் மேற்கொள்ளப்பட்டது. நிதி அதிகாரச்சட்டத்தின் 14(2)(சீ) பிரிவின் பிரகாரம் பணியகத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமான உள்ளகக் கட்டுப்பாடுகளைத் தீர்மானித்தல் மற்றும் அமுல்படுத்துதல் முகாமைத்துவத்தின் பொறுப்பாகும்.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000-1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்க நெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு

ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் பணியகத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி பணியகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக கருத்தில்கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது முனைப்பழியுள்ள கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து புவிச்சரிதவியல் அளவை மற்றும் சுரங்கப் பணியகத்தின் 2013 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் இலங்கை பொதுத்துறை கணக்கீட்டு நியமங்களுக்கு இணங்க

நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை பொதுத்துறை கணக்கீட்டு நியமங்களுக்கு இணங்காமை

கீழே காண்பிக்கப்படுகின்ற இலங்கை பொதுத்துறை கணக்கீட்டு நியமங்களுக்கு இணங்காமைகள் கணக்காய்வின் போது அவதானிக்கப்பட்டன.

இலங்கை பொதுத்
துறை கணக்கீட்டு
நியமங்களுடனான
தொடர்பு
(இ.பொ.து.க.நி)

இணங்காமைகள்

(அ) இ.பொ.து.க.நி 02

(i) ஆண்டின் போது பெறப்பட்ட வட்டி வருமானம் ரூபா 5,833,910 தொகை குறைவாக காசுப்பாய்ச்சல்கூற்றில் காண்பிக்கப்பட்டிருந்தது.

(ii) ஆண்டின் போது செலுத்தப்பட்ட வருமான வரி ரூபா 2,677,705 தொகை அதிகரித்து காசுப்பாய்ச்சல்கூற்றில் காண்பிக்கப்பட்டிருந்தது.

(iii) பேரேட்டுக் கணக்கின் பிரகாரம் வருடாந்த பெறுமானத் தேய்வு ஒதுக்கம் ரூபா 101,589,644 ஆக இருந்த போதிலும் காசுப்பாய்ச்சல்கூற்றில் ரூபா 102,093,811 எனக் காண்பிக்கப்பட்டிருந்தது.

(ஆ) இ.பொ.து.க.நி 03

முன்னைய ஆண்டிற்காக ரூபா 782,943 தொகையான மின்சாரச் செலவின மிகை ஒதுக்கீடுகள் மீளாய்வாண்டின் இலாபத்தில் சீராக்கப்படாது திரண்ட இலாபத்தில் சீராக்கப்பட்டிருந்தது.

- (இ) இ.பொ.து.க.நி 07 முன்னைய ஆண்டுகளின் போது கொள்வனவு செய்யப்பட்ட புத்தகங்களின் பூச்சியப் பெறுமதியான ரூபா 176,791,803 கிரயமான நிலையான சொத்துக்களின் நியாயப் பெறுமதி புத்தகங்களில் காண்பிக்கப்பட்டிருக்கவில்லை.
- (ஈ) இ.பொ.து.க.நி 10 ரூபா 589,057,948 தொகையான நிலையான வைப்பு மற்றும் திறைசேரி உண்டியல்களுக்குரிய திரண்ட வட்டி வினைத்திறனான உழைக்கும் விகிதத்தின் (Effective Yield) படி கணிப்பீடு செய்து கணக்கு வைக்கப்பட்டிராது, திரண்ட வட்டி உரிய சொத்துக்களில் சேர்க்கப்படாது காசு மற்றும் காசுக்குச் சமமானவைகளின் கீழ் காண்பிக்கப்பட்டிருந்தது.

2.2.2 கணக்கீட்டுக் கொள்கை

பின்வரும் அவதானிப்புகள் மேற்கொள்ளப்படுகின்றன.

- (அ) ஐந்து வருடங்களுக்கு மேற்பட்ட அனுமதிப்பத்திரக் கட்டண முற்பண மீதியை வருமானத்திற்கு எடுக்கும் போது அதில் அறவிடப்பட்ட பெறுமதி சேர்வரித்தொகை(வற்) மற்றும் முத்திரைக் கட்டணம் என்பன தனித்தனியாக இனங்காணப்பட்டு கணக்கு வைப்பதற்கு பொருத்தமான கணக்கீட்டுக் கொள்கை அறிமுகப்படுத்தப்பட்டிருக்கவில்லை.
- (ஆ) பணியகத்தினால் வருடாந்த ஊக்குவிப்புக் கொடுப்பனவு மேற்கொள்ளப்பட்ட உரிய ஆண்டின் போது அதற்காக ஏற்பாடுகள் மேற்கொள்ளப்படாது முன்னைய ஆண்டின் இலாபத்தில் சீராக்கல் தொடர்ச்சியாக மேற்கொள்ளப்பட்டிருந்தது. மீளாய்வாண்டிற்கான ஊக்குவிப்புப் படியாக ரூபா 61,610,836 தொகை 2014 ஆம் ஆண்டின் போது செலுத்தப்பட்டிருந்தது.
- (இ) பணியகத்துடன் இணைக்கப்பட்ட துணைக்கம்பனியில் மேற்கொள்ளப்பட்ட முதலீட்டிலிருந்து 66 சதவீத உரிமை உரித்தாகியிருந்த போதிலும் அதற்காக

ஒன்றிணைந்த நிதிக்கூற்று தயாரித்து சமர்ப்பிப்பதற்கான நடவடிக்கை எடுக்கப்பட்டிருக்கவில்லை.

- (ஈ) போலியான சொத்து வடிவில் ரூபா 6,542,303 தொகையான செலவினம் செய்யப்பட்டிருந்த போதிலும் அவ்வாறான செலவினங்களை கணக்கு வைப்பது தொடர்பான கொள்கையொன்று அறிமுகப்படுத்தப்படாதிருந்ததுடன் அது முதலீடாகக் கணக்கு வைக்கப்பட்டிருந்தது.

2.2.3 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) 2014 சனவரி 7 ஆந் திகதி வைப்புச் செய்யப்பட்ட ரூபா 22,000,000 தொகையான நிலையான வைப்பு மீளாய்வாண்டின் நிலையான வைப்புக் கணக்கில் பதியப்பட்டமையினால் அந்தக் கணக்கின் மீதி அந்த பெறுமானத்தினால் அதிகரித்துக் காண்பிக்கப்பட்டிருந்ததுடன் வங்கிக் கணக்கின் மீதி அந்தப் பெறுமானத்தினால் குறைத்துப் பதியப்பட்டிருந்தது.
- (ஆ) தனியார் நிறுவனத்திற்கு வாடகைக்கு வழங்கப்பட்ட கட்டிடத்தின் வருடாந்த வாடகை வருமானமான ரூபா 1,080,000 தொகை வருமானமாகக் கணக்கு வைக்கப்படாமல் வாடகைச் செலவினக் கணக்கில் ஈடுசெய்யப்பட்டு காண்பிக்கப்பட்டிருந்தது.
- (இ) மீளாய்வாண்டிற்குரிய ரூபா 5,727,689 தொகையான அட்டுறு செலவினங்களுக்காக நிதிக்கூற்றுக்களில் நிதியேற்பாடுகள் செய்யப்படாமையினால் ஆண்டின் இலாபம் அந்த அளவினால் அதிகரித்துக் காண்பிக்கப்பட்டிருந்தது.
- (ஈ) நிதிச் செயலாற்றல்கூற்று தயாரிக்கும் போது செயற்பாட்டு வருமானம் மற்றும் ஏனைய வருமானம் தனித்தனியாகக் காண்பிக்கப்படாதிருந்ததுடன் செயற்பாட்டு இலாபம் (Operating Profit) கணிப்பீடு செய்யும் போது ரூபா 84,300,269 தொகையான வட்டி வருமானம் மற்றும் ரூபா 2,160,000 தொகையான பங்கிலாப வருமானம் கவனத்தில் கொள்ளப்பட்டிருந்தது.

2.2.4 செலுத்த வேண்டிய கணக்குகள்

வங்கிப் பிணைமுறி, ஆரம்ப செயற்பாட்டு அளவைக் கட்டணம் மற்றும் நிறுத்திவைத்தல் பணம் என்பன முறையே ரூபா 3,998,000, ரூபா 4,971,332 தொகை மற்றும் ரூபா 595,648 தொகையான மீதிகள் 3 வருட காலத்திலிருந்து முன்கொண்டு வரப்பட்டிருந்ததுடன் மீளாய்வாண்டின் போது அது தொடர்பாக நடவடிக்கை எடுக்கப்பட்டிருக்கவில்லை.

2.2.5 கணக்காய்விற்கான சான்றின்மை

நிதிக்கூற்றுக்களில் கீழே காணப்படும் ஒவ்வொரு விடயத்திற்குமெதிரே சுட்டிக் காட்டப்பட்டுள்ள சான்றுகள் கணக்காய்விற்குச் சமர்ப்பிக்கப்படவில்லை.

விடயம்	பெறுமதி	சமர்ப்பிக்கப்படாத சான்று
	ரூபா	
பிரதான அலுவலகக் கட்டிடத்தை பகுதிகளாக்குதல் குளிருட்டுதல்	8,623,703	ஒப்பந்த உடன்படிக்கை
நிலையான சொத்துக்கள்	518,516,003	பொருள் மெய்மையாய்வு அறிக்கை

2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

கீழே குறிப்பிடப்படும் இணங்காமைச் சந்தர்ப்பங்கள் அவதானிக்கப்பட்டன.

சட்டங்கள், விதிகள் மற்றும் பிரமாணங்களுடனான தொடர்பு	இணங்காமை
(அ) இலங்கை சனநாயகக் சோசலிசக் குடியரசின் தாபன விதிக்கோவை	
(i) VII ஆம் அத்தியாயத்தின் 5.3.3 ஆம் பிரிவு	பதவியுயர்வு கிடைக்கின்ற சந்தர்ப்பத்தின் போது உத்தியோகத்தார் இறுதியாகப் பெற்ற

சம்பளம், புதிய சம்பள அளவின் ஆரம்பச் சம்பளத்தில் அதன் சம்பள அதிகரிப்பினால் அல்லது அதற்கு மேற்பட்ட சம்பள அதிகரிப்பினால் குறையுமாயின் புதிய அளவுத்திட்டத்தின் ஆரம்பப்படிநிலையில் வைக்க வேண்டியிருந்த போதிலும் 05 உத்தியோகத்தர்களுக்கு அங்கீகரிக்கப்படாத சம்பள படிநிலையில் வைக்கப்பட்டமையினால் மீளாய்வாண்டின் போது ரூபா 210,570 தொகை மேலதிகமாகச் செலுத்தப்பட்டிருந்தன.

(ii) II ஆம் அத்தியாயத்தின் 6 ஆம் பிரிவு

பதவியுயர்வுகள் அங்கீகரிக்கப்பட்ட பதவிகளுக்காக ஆட்சேர்ப்பு நடைமுறைகளுக்கு இணங்க பதவியணியினர் வெற்றிடங்களுள்ள பதவிகளுக்காகவே வழங்கப்பட வேண்டியிருந்த போதிலும் அதற்கு முரணாக அங்கீகரிக்கப்பட்ட மற்றும் வெற்றிடப் பதவிகளின்றி பதிவாளர் iii தரத்திற்கு பதவியுயர்வு வழங்கப்பட்டிருந்தது.

(iii) XXX ஆம் அத்தியாயத்தின் 1.4.1 ஆம் பிரிவு

பணியகத்தின் புவிச்சரிதவியலாளர் தனியார் நிறுவனத்தில் சேவையாற்றியதற்காக ரூபா 2,528,400 தொகையை உழைத்திருந்தார். அவ்வாறு தமது கடமைக்கு மேலதிகமாக உழைக்கப்பட்ட பணத்திலிருந்து 10 சதவீதம் ஒன்றிணைந்த நிதியத்திற்குச் செலுத்த வேண்டிய போதிலும் அவ்வாறு செய்யப்பட்டிருக்கவில்லை.

(ஆ) இலங்கை குடியரசின் நிதிப் பிரமாணக் கோவை

454(1)

உப அலுவலகம் மற்றும் பிரிவுகளுக்காக

தனிப்பட்ட

பொருட்பதிவேடு

பேணப்பட்டிருக்கவில்லை.

(இ) 2006 சனவரி 25 ஆந் திகதிய
08 ஆம் இலக்க என்பீஏ
சுற்றுநிருபம் அரசாங்கக்
கொள்வனவு வழிகாட்டிக்
கோவை

5.2.1 மற்றும் 5.3.3 ஆம்
பிரிவுகள்

புதிய ஆய்வுகூட கட்டிடத்தின் அறைகளை
பிரித்தல் (Partitioning) மற்றும் சீலிங்
பொருத்துதலுக்காக ரூபா 1,829,563
தொகையில் வழங்கப்பட்ட ஒப்பந்தத்திற்காக
கூறுவிலை கோரும் போது கேள்விதாரருக்கு
வழங்க வேண்டிய தகவல்கள்
வழங்கப்பட்டிருக்கவில்லை.

(ஈ) 2011 சனவரி 1 ஆந் திகதிய
கொள்வனவுக் கைநூலின் 20
ஆம் பிரிவு
ii ஆம் பந்தி

அமைச்சுக் கொள்வனவுக் குழுவின்
அங்கீகாரமின்றி பணிப்பாளர் சபையின்
தீர்மானத்தின் அடிப்படையில் கூறுவிலை
கோரப்படாமல் ரூபா 5,228,288 தொகையில்
மூன்றாவது மாடியைப் பிரித்தல் மற்றும்
குளிர்நீர்தல் ஒப்பந்தமும் திணைக்களத்தின்
கொள்வனவுக் குழுவின் அங்கீகாரமின்றி ரூபா
3,395,415 தொகையில் நான்காவது மாடியின்
ஒப்பந்தமும் வழங்கப்பட்டிருந்தது.

(உ) 2006 திசம்பர் 8 ஆந் திகதிய
ஊஎம்எஸ்/சீ/2/ஈ-8 ஆம் இலக்க
முகாமைத்துவ சேவைகள்
சுற்றுநிருபம்

vi ஆம் பந்தி

புதிய சம்பள முறைமையின் நலன்களை தொடர்ச்சியாகப் பெறக்கூடிய வகையில் ஆட்சேர்ப்பு நடைமுறைகளைத் திருத்தி உரிய அங்கீகாரம் பெறப்பட வேண்டியிருந்த போதிலும் முகாமையினால் அதன் பிரகாரம் நடவடிக்கை எடுக்கப்பட்டிருக்கவில்லை.

(ஊ) 2006 ஒக்தோபர் 09 ஆந் திகதிய 39 ஆம் இலக்க பொது முயற்சிகள் சுற்றுநிருபம்

பணியகத்தின் தலைவருக்கு, பணிப்பாளர் நாயகத்திற்கும் பொது முகாமையாளருக்கும் அங்கீகரிக்கப்பட்ட எரிபொருள் படியினை விஞ்சி முறையே ரூபா 43,740 தொகை, ரூபா 38,880 தொகை மற்றும் ரூபா 38,880 தொகையாக ரூபா 121,500 கூட்டுத்தொகையானது செலுத்தப்பட்டிருந்தது.

2.4 போதிய அதிகாரத்தினால் உறுதிப்படுத்தப்படாத கொடுக்கல் வாங்கல்கள்

தலைமை அலவலகக் கட்டிடத்தின் ஒரு பகுதி தனியார் நிறுவனத்திற்கு ரூபா 90,000 தொகையில் மாதாந்த வாடகைக்கு வழங்கப்பட்டிருந்த போதிலும் வாடகை உடன்படிக்கை கைச்சாத்திடப்பட்டிருக்கவில்லை. மேலும் அந்த நிறுவனம் பயன்படுத்துகின்ற மின்சாரத்திற்காக தனிப்பட்ட மின்மாணி பொருத்தப்படாதிருந்ததுடன் கட்டணத்தைத் தீர்மானிப்பதற்காக நிலத்தின் சதுர அடி அளவு அடிப்படையாகக் கொள்ளப்பட்டிருந்தது.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், 2013 திசெம்பர் 31 இல் முடிவுற்ற ஆண்டிற்கான பணியகத்தின் நிதி விளைவுகள் வரிக்கு முன்னரான தேறிய இலாபம் ரூபா 623,986,493 ஆக இருந்ததுடன் அதற்கு நேரொத்த முன்னைய ஆண்டின் தேறிய இலாபம் ரூபா 691,122,409 ஆக இருந்தது. முன்னைய ஆண்டுடன் ஒப்பிடுகையில் நிதி விளைவுகளில் ரூபா 67,135,916 தொகை வீழ்ச்சியாக இருந்தது. நிதி விளைவுகளின் வீழ்ச்சிக்கு அரசிறை ரூபா 57,347,714 இனாலும் ஆய்வுகூட வருமானம் ரூபா 695,759 இனாலும் குறைவடைந்தமை மற்றும் செலவினம் ரூபா 58,382,494 இனாலும் அதிகரித்தமை தாக்கமளித்திருந்தது.

(அ) பணியகத்தினால் அந்தந்த வருடங்களுக்குரிய வருமானம் மற்றும் செலவினங்கள் உரிய ஆண்டின் வருமானக்கூற்றில் சீராக்குவதற்குப் பதிலாக முன்னைய ஆண்டின் போது நிறுத்திவைக்கப்பட்ட உழைப்பு மீதியில் சீராக்கும் கொள்கை பின்பற்றப்பட்டிருந்தது. அதன் காரணமாக அந்தந்த வருடங்களின் உள்ளபடியான நிதி விளைவுகள் நிதிக்கூற்றுக்களின் மூலம் வெளிப்படுத்தப்பட்டிருக்கவில்லை.

(ஆ) நிறுத்தி வைக்கப்பட்ட மீதியில் சீராக்கப்பட்ட வருமானம் மற்றும் செலவினம் கடந்த சில வருடங்களின் நிதி விளைவுகளில் சீராக்கப்படுமாயின் நிதிக்கூற்றுக்களில் ஏற்படக்கூடிய தாக்கங்கள் பின்வருமாறு இருந்தது.

விபரம்	2012	2011	2010	2009	2008
-----	-----	-----	-----	-----	-----
	ரூபா	ரூபா	ரூபா	ரூபா	ரூபா
நிதிக்கூற்றின் பிரகாரம் இலாபம் நிறுத்திவைக்கப்பட்ட உழைப்பு மீதியின் பின்னர் சீராக்கம் வருமானம்	665,548,815	618,549,416	469,504,023	385,563,862	319,971,454
செலவினம்	(64,218,642)	(163,970,847)	(43,607,518)	(32,473,249)	(11,387,492)
சீராக்கியதன் பின்னர் இலாபம்	805,972,416	466,739,429	434,998,189	356,183,972	369,032,992
-----	-----	-----	-----	-----	-----
சீராக்கலினால் இலாபத்திற்கு ஏற்பட்ட தாக்கம்(சதவீதம்)	21	25	7	8	15

3.2 இலாபத்தன்மை

சமர்ப்பிக்கப்பட்ட நிதிக்கூற்றுக்களில் உள்ளடக்கப்பட்ட தகவல்களின் பிரகாரம் மீளாய்வாண்டு மற்றும் முன்னைய நான்கு வருடங்களுக்குரிய பணியகத்தின் நிதி விளைவுகள் தொடர்பான விபரம் பின்வருமாறு இருந்தது.

விபரம்	2013	2012	2011	2010	2009
	ரூபா	ரூபா	ரூபா	ரூபா	ரூபா
வருமானம்	1,096,173,822	1,104,927,244	961,801,535	767,587,528	627,169,486
செலவினம்	(472,187,329)	(413,804,835)	(343,252,119)	(298,083,505)	(241,605,624)
வரிகளுக்கு முன்னர் இலாபம்	623,986,493	691,122,409	618,549,416	469,504,023	385,563,862

2012 ஆம் ஆண்டில் ரூபா 691,122,409 தொகையான இலாபம் மீளாய்வாண்டின் போது ரூபா 623,986,493 வரை ரூபா 67,135,916 தொகை அதாவது 9.7 சதவீத அளவினால் குறைவடைந்திருந்தது.

3.3 பகுப்பாய்வுடன் கூடிய நிதி மீளாய்வு

பின்வரும் அவதானிப்புகள் மேற்கொள்ளப்படுகின்றன.

- (அ) முன்னைய ஆண்டுடன் ஒப்பிடுகையில் பணியகத்தின் மொத்த வருமானம் மீளாய்வாண்டின் போது ரூபா 8,753,423 தொகையினால் அல்லது 0.8 சதவீதத்தினால் குறைவடைந்திருந்தது.
- (ஆ) முன்னைய ஆண்டுடன் ஒப்பிடுகையில் பணியகத்தின் மொத்த செலவினம் மீளாய்வாண்டின் போது ரூபா 58,382,494 தொகையினால் அல்லது 14 சதவீதத்தினால் அதிகரித்திருந்தது.
- (இ) செயற்பாட்டு நடவடிக்கைகளிலிருந்து உருவாகிய தேறிய காசுப் பாய்ச்சல் மீளாய்வாண்டின் போது ரூபா 456,161,756 ஆக இருந்ததுடன் முன்னைய ஆண்டின் போது ரூபா 735,853,666 ஆக இருந்தது.

3.4 செயற்படு மூலதன முகாமைத்துவம்

திரவ விகிதம்	ஏற்றுக்கொள்ளப்பட்ட விகிதம்	2013	2012
நடைமுறை விகிதம்	2:1	4.3:1	2.48:1
திரவச் சொத்து விகிதம்	1:1	4.2:1	2.44:1

3.5 செலவினங்களில் அசாதாரண அதிகரிப்பு

முன்னைய ஆண்டுடன் ஒப்பிடுகையில் மீளாய்வாண்டின் போது பின்வரும் செலவினங்களில் அசாதாரண அதிகரிப்பு அவதானிக்கப்பட்டது.

விபரம்	2013	2012	அதிகரிப்பு	அதிகரிப்பின் சதவீதம்	அவதானிப்பு
	ரூபா	ரூபா	ரூபா		
புவிச்சரிதவியல்	34,866,813	28,973,231	5,893,582	20.3	வரைபடத் தயாரித்தலில் பகுதிகளில் மேற்கொள்ளப்பட்ட செயற்திட்ட அதிகரிப்பின் அடிப்படையில் காகிதாதிகள் மற்றும் வேதனச் செலவினம் என்பன அதிகரித்திருந்தது.
வரைபடம் தயாரித்தல் செயற்திட்டம்	10,556,894	6,758,055	3,798,839	56.1	மேற்படி
பிரதேச அலுவலகம்	11,713,729	7,824,655	3,889,074	49.7	மேற்படி
பிரதேச அலுவலகம்	109,532,129	86,456,437	23,075,692	26.7	புதிய உப அலுவலகம் அமைக்கப்பட்டமையினால் காகிதாதிகள் மற்றும் வேதனச் செலவினம் என்பன அதிகரித்திருந்தது.
நிருவாகம்	280,235,005	254,165,904	26,069,101	10.3	பெறுமானத் தேய்வுச் செலவினம் அதிகரித்திருந்தது.

4. செயற்பாட்டு மீளாய்வு

4.1 செயலாற்றல்

பின்வரும் அவதானிப்புக்கள் மேற்கொள்ளப்படுகின்றன.

எதிர்பார்க்கப்பட்ட இலக்கு	உள்ளபடியான செயலாற்றல்
(அ) 1:50,000 எனும் அளவில் 02 புவிச்சரிதவியல் வரைபடங்களைத் தயாரித்து அச்சிடல் (Quaternary)	யால, புத்தளம், திஸ்ஸமஹாராம மற்றும் காலி போன்ற பிரதேசங்களில் களப் பரிசோதனை மாத்திரம் மேற்கொள்ளப்பட்டிருந்தன.
(ஆ) 1:50,000 எனும் அளவில் இரண்டு புவி இரசாயனவியல் வரைபடங்களைத் தயாரித்து அச்சிடல்	மொரவக்க மற்றும் ஹொரவப்பொத்தானை பிரதேசப் பரிசோதனை மாத்திரம் பூர்த்திசெய்யப்பட்டிருந்ததுடன் கவுடுல்ல மற்றும் இறக்குவான பிரதேசப் பரிசோதனைகளில் 60 சதவீத முன்னேற்றம் காணப்பட்டது. ஆய்வுகூட செயற்பாடுகளில் செயல் முன்னேற்றம் 20 சதவீத அளவிலான குறைந்த மட்டத்தில் காணப்பட்டது.
(இ) அணு மூலக்கூறு அளவை மேற்கொள்ளல்	வடக்கு கிழக்கு கரையோரங்களில் அணு மூலக்கூறு அளவைகளில் பிரதேச பரிசோதனை மேற்கொண்டு மாதிரிகள் பெறப்பட்டிருந்த போதிலும் ஆய்வுகூடப் பரிசோதனை செய்யப்பட்டிருக்கவில்லை. இதற்காக ரூபா 2.28 மில்லியன் செலவிடப்பட்டிருந்தது.
(ஈ) கிழக்கு மாகாணத்தில் மாகாண கனிப்பொருள் அளவையினை மேற்கொள்ளல்	திருகோணமலையில் மாத்திரம் களப் பரிசோதனை மேற்கொள்ளப்பட்டிருந்தது.
(உ) விஷேட கனிப்பொருள்	அறிக்கை தயாரிக்கப்பட்டிருக்கவில்லை.

அறிக்கை மயக்கா,
மாபிள், லைம்ஸ்டோன்
அறிக்கை தயாரித்தல்

4.2 முகாமைத்துவ செயற்திறனின்மை

(அ) பொதுமக்கள் முறைப்பாடு புலனாய்வு

மீளாய்வாண்டின் போது 3,241 பொதுமக்கள் முறைப்பாடுகள் கிடைத்திருந்ததுடன் அவைகள் பிரிவுத் தலைவர்களுக்கும் பிரதேச அலுவலகங்களுக்கும் அனுப்பப்பட்டிருந்த போதிலும் பின்தொடர் நடவடிக்கைகள் எடுக்கப்பட்டிருக்கவில்லை. இந்த முறைப்பாடுகளில் அனேகமானவை சட்டவிரோத செயற்பாடுகள், சுற்றாடல் பாதிப்பு மற்றும் பொதுமக்கள் இடையூறுகள் தொடர்பானவையாகும்.

(ஆ) அரசிறை நிலுவைப் பணத்தை அறவிடுதல் மற்றும் அரசிறை முற்பணம்

பின்வரும் அவதானிப்புக்கள் மேற்கொள்ளப்படுகின்றன.

- (i) 1993 இன் 1 ஆம் இலக்க சுரங்க அகழ்வு (அனுமதிப்பத்திரம் வழங்குதல்) கட்டளையின் பிரகாரம் சகல கனிப்பொருள் அகழ்வுகளினதும் சந்தைப் பெறுமதியின் அடிப்படையில் பணியகத்தினால் அரசிறை அறவிட வேண்டியமை காண்பிக்கப்பட்டிருந்த போதிலும் 1,500 இற்கு அண்ணளவான கருங்கல், கிரவல், மணல் மற்றும் களிமண் கைத்தொழில்களுக்கான அரசிறை அறவிடப்பட்டிருக்கவில்லை.
- (ii) விண்ணப்பப்படிவம் பெற்றுக்கொள்கின்ற சந்தர்ப்பத்தில் அரசிறைகளுக்குப் பதிலாக முற்பணம் அறவிடப்படுகின்றமையினால் அனுமதிப்பத்திரம் வழங்காத அரசிறை முற்பணங்களுக்காக பணியகத்திற்கு தேவையற்ற நிதிப்பொறுப்புக்கள் ஏற்பட்டிருந்தது.
- (iii) அரசிறை முற்பணத்தை வருமானத்திற்கு எடுப்பதற்கு முன்னர் உரிய கோவைகளை ஆய்வு செய்து அந்த பொறுப்புக்கள் தொடர்பாக உறுதிப்படுத்தல் செய்யப்பட்டிருக்கவில்லை. அதனால் வருமானத்திற்கு

எடுக்கப்பட்ட ரூபா 184,301 தொகையான முற்பணம் மீளச்
செலுத்தப்பட்டிருந்தது.

(இ) ஆய்வுகூடத்திற்காக தற்காலிக கட்டிடத்தை நிர்மாணித்தல்

பின்வரும் அவதானிப்புகள் மேற்கொள்ளப்படுகின்றன.

- (i) கட்டிட நிர்மாணம் ஆரம்பிக்கப்பட்டு ஒரு வருடத்திற்கு மேற்பட்ட காலம் கடந்திருந்த போதிலும் ஆய்வுகூடத்தில் பரிசோதனை நடவடிக்கைகளை நிறைவேற்றுவதற்கு முடியாதிருந்தது. இதன் காரணமாக ரூபா 58 மில்லியனுக்கு மேற்பட்ட ஆய்வுகூட உபகரணங்கள் மற்றும் ஆய்வுகூடத்திற்கு நியமிக்கப்பட்ட 12 பேரை உள்ளடக்கிய பதவியணியினரும் குறைவான பயன்பாடுடையதாகக் காணப்பட்டன.
- (ii) உடன்படிக்கை செய்யப்பட்ட ஒப்பந்தக் காலம் 77 நாட்களாக இருந்த போதிலும் அந்தக் காலத்தில் பூர்த்தி செய்யப்படாததுடன் மேலதிகமாக 168 நாட்கள் எடுக்கப்பட்டிருந்தது. ஆரம்பத் தகைமைகள் பூர்த்தி செய்யாத கேள்விதாரருக்கு ஒப்பந்தம் கையளிக்கப்பட்டிருந்தது.
- (iii) கட்டிடத் திணைக்களத்தினால் தயாரிக்கப்பட்ட ஆரம்ப மதிப்பீட்டிலும் வேலை விடயப் பரப்பில் கட்டிடத்தை குளிர்நீடுவதற்காக குறிப்பிடப்பட்டிருந்த போதிலும் ஒப்பந்த நிபந்தனைகளில் சேவைநலன் தேவையாக அதற்கு மாற்று முறைமையொன்று (turbine type exhaust and natural lighting) காண்பிக்கப்பட்டிருந்தது. எவ்வாறாயினும் ஒப்பந்தக்காரரினால் குளிர்நீடுவதற்காக விடயப்பரப்பில் இல்லாத மின்விசிறிகள் பொருத்தப்பட்டிருந்தன.
- (iv) ரூபா 208,000 தொகையான செலவினம் செய்யப்பட்டு கட்டிடத்தின் கூரையில் பொருத்தப்பட்ட டர்பைன் எக்ஸாஸ்ட் உபகரணங்களிலிருந்து எதிர்பார்க்கப்பட்ட விளைவுகள் பெறப்படாமையினால் பின்னர் சீலிங் பொருத்தப்பட்டிருந்தது.

(ஈ) தலைமை அலுவலகம் அமைந்துள்ள கட்டிடத்தின் மூன்றாம் மற்றும் நான்காம் மாடிகளை பிரித்து வேறொருதல் மற்றும் குளிர்நீடுவதற்காக பொருத்தப்பட வேண்டிய

குளிர்நாட்களின் இயலாமைத் தீர்மானிப்பதற்காக தொழில்நுட்ப அறிக்கை பெறப்பட்டிருக்கவில்லை.

(உ) கண்டி, குருநாகல், கம்பஹா, பதுளை, அம்பாறை மற்றும் மட்டக்களப்பு போன்ற பிரதேச அலுவலகங்களில் வருமானம் தனிப்பட்ட வங்கி நடைமுறைக்கணக்குகளில் சேகரிக்கப்பட்டிருந்ததுடன் அவ்வாறு சேகரிக்கப்பட்ட பணம் பிரதான வங்கிக் கணக்கிற்கு மாற்றுதல் தாமதமானமையால் நிதி முதலீட்டிலிருந்து கிடைக்க வேண்டிய வட்டி வருமானம் இழக்கப்பட்டிருந்தது.

(ஊ) அகழ்வு அனுமதிப்பத்திர நிபந்தனைகளை பின்பற்றாமல் நடவடிக்கை எடுக்கப்பட்டிருந்தமை மற்றும் காணி பொருத்தமான பிரகாரம் புனரமைப்புச் செய்யாதிருந்த போது ரூபா 400,000 பெறுமதியான 03 வங்கிப் பிணைகள் விடுவிக்கப்பட்டிருந்தமை களப்பரிசோதனையின் போது வெளிப்படுத்தப்பட்டது.

(எ) அகழ்வு உபகரணங்கள் மற்றும் ஏனைய சொத்துக்களை முறையற்ற வகையில் பயன்படுத்துதல்

பின்வரும் அவதானிப்புக்கள் மேற்கொள்ளப்படுகின்றன.

(i) புவிச்சரிதவியல் அளவை மற்றும் சுரங்கப் பணியகத்தின் தொழில்நுட்பச் சேவை கம்பனியின் அளவை நடவடிக்கைகளுக்காக புவிச்சரிதவியல் அளவை மற்றும் சுரங்கப் பணியகத்தின் அகழ்வு உபகரணங்களை வாடகை அடிப்படையில் பெறப்பட்டிருந்ததுடன் இந்த உபகரணங்களை விநியோகித்தமைக்கும் மீள உரிய நிலையில் கையேற்றமையையும் காண்பிக்கின்ற செயற்குறிப்புக்கள் பேணப்பட்டிருக்கவில்லை.

(ii) முன்னாள் தலைவருக்கு விநியோகிக்கப்பட்ட ரூபா 220,000 பெறுமதியான மடிக்கணனி மற்றும் ரூபா 24,660 பெறுமதியான கையடக்கத் தொலைபேசி என்பன களஞ்சியத்தில் இருக்கும் போது புதிய தலைவருக்கு ரூபா 89,910 பெறுமதியான கையடக்கத் தொலைபேசி மற்றும் ரூபா 305,970 பெறுமதியான மூன்று மடிக்கணனி என்பன மீளாய்வாண்டின் போது கொள்வனவு செய்யப்பட்டிருந்தது.

4.3 சர்ச்சைக்குரிய தன்மையிலான கொடுக்கல் வாங்கல்கள்

பின்வரும் அவதானிப்புக்கள் மேற்கொள்ளப்படுகின்றன.

- (அ) 1993 இன் 1 ஆம் இலக்க சுரங்க அகழ்வு (அனுமதிப்பத்திரம் வழங்குதல்) கட்டளை இலக்கம் 13(1) ஆம் பிரிவின் பிரகாரம் தொழில்நுட்ப அகழ்வு அனுமதிப்பத்திர விண்ணப்பத்தின் போது விண்ணப்பதாரரினால் பொருளாதார ஆயுட்கால அறிக்கை வழங்க வேண்டியிருந்த போதிலும் புவிச்சரிதவியல் அளவை மற்றும் சுரங்க தொழில்நுட்ப சேவைக் கம்பனியினால் கட்டணம் அறவிட்டு அறிக்கை சமர்ப்பித்திருந்த போதிலும் பொருளாதார ஆயுட்கால அறிக்கையில் உள்ளடக்கப்பட வேண்டிய அகழ்வு மீளமைப்புத் திட்டம், விற்பனை செய்தல் மற்றும் விற்பனைத் திட்டம், பாதசாரிகள் அச்சுறுத்தல் ஆய்வு, உற்பத்தி அச்சுறுத்தல், விபரமான சுரங்க மீளமைப்புத் திட்டம் மற்றும் மீளமைப்பு பிணைமுறி உள்ளடக்கப்பட்டிருக்கவில்லை.
- (ஆ) மேற்கூறப்பட்ட பிரகாரம் மீளமைப்புத் திட்டம் இன்மையினாலும் பிணைமுறி இன்மையினாலும் காணியை புனர்நிர்மாணஞ் செய்யாத அனுமதிப்பத்திர உரிமையாளர்கள் தொடர்பாக சட்டரீதியான நடவடிக்கை எடுப்பதற்கு நிறுவனத்திற்கு முடியாதிருந்தது.
- (இ) புவிச்சரிதவியல் அளவை மற்றும் சுரங்க பணியகத்தின் புவிச்சரிதவியலாளரினால் தமது கடமை நேரங்களிலும் தனிப்பட்ட மற்றும் அரசாங்க விடுமுறை தினங்களிலும் தொழில்நுட்ப அகழ்வு அனுமதிப்பத்திரத்திற்காக அளவைச் செயற்பாடுகள் மேற்கொள்ளப்பட்டிருந்ததுடன் அதற்காக புவிச்சரிதவியல் அளவை மற்றும் சுரங்க பணியகத்திலிருந்தும் தொழில்நுட்ப சேவை நிறுவனத்திடமிருந்தும் கொடுப்பனவுகள் பெறப்பட்டிருந்தது.

4.4 ஆளணி முகாமைத்துவம்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2013 திசெம்பர் 31 இல் உள்ளவாறு பணியகத்தின் பதவியணியினர் 381 ஆக இருந்ததுடன் உள்ளபடியான பதவியணியினர் 292 ஆகும். அதன் பிரகாரம் 89 வெற்றிடங்கள் நிலவின. அதில் 82 பேர் செயற்பாட்டுப் பதவியணியினராக இருந்ததுடன் அவ்வெற்றிடங்களை நிரப்புவதற்கு நடவடிக்கை எடுக்காது ஒப்பந்த அடிப்படையில் தனியார் கம்பனியிலிருந்து ஊழியர்கள் ஆட்சேர்க்கப்பட்டு கொடுப்பனவு செய்யப்பட்டிருந்தது.

(ஆ) சுரங்க பொறியியலாளர் iii மற்றும் iv தரங்களுக்காக பதவியுயர்வு வழங்கும் போது சேவை அனுபவம் முறையே 12 மற்றும் 08 வருடங்கள் பூர்த்தி செய்யப்பட வேண்டியிருந்த போதிலும் அவ்வாறின்றிய 04 உத்தியோகத்தர்களுக்காக பதவியுயர்வு வழங்கப்பட்டிருந்தன.

4.5 பயன்படுத்தப்படாததும் குறைவாகப் பயன்படுத்தப்படுவதுமான சொத்துக்கள்

பின்வரும் அவதானிப்புகள் மேற்கொள்ளப்படுகின்றன.

(அ) பணியகம் தலைமை அலுவலகக் கட்டிடத்தை நிர்மாணிப்பதற்காக 2007 ஆம் ஆண்டில் நகர அபிவிருத்தி அதிகாரசபைக்குச் சொந்தமான உருகொடவத்தையில் உள்ள காணியைக் கொள்வனவு செய்வதற்கும் அக்காணியில் கட்டிடம் ஒன்றை நிர்மாணிப்பதற்கான அடிக்கல் நாட்டு வைபவத்திற்குமென ரூபா 130,476,703 செலவிட்டு அச்செயற்பாடுகள் கைவிடப்பட்டிருந்தது.

(ஆ) 2010 ஆம் ஆண்டில் பத்தரமுல்லை பிரதேசத்தில் 30 ஆண்டுகாலக் குத்தகை அடிப்படையில் நகர அபிவிருத்தி அதிகாரசபையிடமிருந்து காணியைக் கொள்வனவு செய்வதற்காக ரூபா 55,241,300 செலவிடப்பட்டிருந்ததுடன் பல்வேறு செயற்பாடுகளுக்காக செலவிடப்பட்ட தொகையையும் உள்ளடக்கி மீளாய்வாண்டின் இறுதிவரையிலும் செய்யப்பட்ட மொத்தத் தொகை ரூபா 68,861,568 ஆக இருந்தது. நிர்மாண வேலை தொடர்பாக எதுவித நடவடிக்கைகளும் மேற்கொள்ளப்பட்டிருக்கவில்லை.

(இ) 2013 மே 15 ஆந் திகதி புவிக்கல் ஆய்வுகூடத்திற்காக ரூபா 2,363,700 பெறுமதியான கனிப்பொருள் மணல் வேறுபடுத்தல் உபகரணம் (Wilfley Table) கொள்வனவு செய்யப்பட்டிருந்த போதிலும் 2014 மார்ச் வரையிலும் பயன்படுத்தப்பட்டிருக்கவில்லை.

5. கணக்களிப்பொறுப்பும் நல்லாளுகையும்

5.1 கூட்டிணைந்த திட்டம்

பின்வரும் அவதானிப்புகள் மேற்கொள்ளப்படுகின்றன.

(அ) 2003 ஜூன் 02 ஆந் திகதிய பீஈடி 12 ஆம் இலக்க பொது முயற்சிகள் சுற்றறிக்கையின் 5.1.2 ஆம் பந்தியின் பிரகாரம் செயல்நடவடிக்கைத் திட்டத்தில் கடந்த 3

ஆண்டுகளுக்கான நிதித் தகவல்கள் மற்றும் செயற்பாடுகள் தொடர்பாக பொறுப்பான உத்தியோகத்தர்கள் யார் என்பது தொடர்பாக குறிப்பிடப்பட்டிருக்கவில்லை.

(ஆ) 2009 ஆம் ஆண்டின் 66 ஆம் இலக்க சுரங்க மற்றும் கனிப்பொருள் (திருத்த) அதிகாரச்சட்டத்தின் 6 ஆம் பிரிவின் பிரகாரம், கீழே குறிப்பிடப்பட்ட நடவடிக்கைகள் செயல்நடவடிக்கைத் திட்டத்திலும் கூட்டிணைந்த திட்டத்திலும் உள்ளடக்கப்படவில்லை.

- இலங்கையில் காணப்படுகின்ற கனிய வளங்களை இனங்காணலும் மதிப்பீடு செய்தலும் அத்தகவல்களை பகிரங்கப்படுத்தலும்.
- கனிப்பொருட்களைத் தயாரித்தல் மற்றும் ஏற்றுமதிக்காக அகழ்வுகளை மேற்கொள்ளல் வணிக ரீதியான இயலுமையை மதிப்பீடு செய்தல் மற்றும் பொருத்தமான ஊடகத்தின் மூலம் பகிரங்கப்படுத்தலும்.
- கனிப்பொருள் அடிப்படையிலான உற்பத்திப் பொருட்களை அபிவிருத்தி செய்தல், பெறுமதி சேர்ப்பதற்கும் வணிக ரீதியான அடிப்படையின் பேரில் கனிப்பொருள் அடிப்படையிலான உற்பத்திப் பொருட்களது ஏற்றுமதிக்கு பயன்படுத்தக் கூடிய நடவடிக்கைகள் தொடர்பாக அமைச்சருக்கு மதியுரை வழங்குதல்.

(இ) கூட்டிணைந்த திட்டத்தில் உள்ளடக்கப்பட்ட பின்வரும் நிகழ்ச்சித் திட்டங்களையும் செயற்பாடுகளையும் அமுல்படுத்துவதற்கு நிறுவனத்தினால் முடியாதிருந்தது.

- புவித்தொழில்நுட்பவியல் ஆய்வுகூடத்தை நிறுவுதல் மற்றும் அபிவிருத்தி செய்தல்.
- விரிவான வரைபடங்களை அபிவிருத்தி செய்தல் மற்றும் எல்லைகளைக் குறித்தல்.
- ஆய்வுகூடத்தை அபிவிருத்தி செய்தல்.
- நிறுவனத்தின் மூலம் மேற்கொள்ளப்படுகின்ற செயற்திட்டங்களுக்கான ஆய்வுகூட சேவையினை விஸ்தரித்தல்.
- அகழ்வு செயற்திட்ட அறிக்கையைப் பகிரங்கப்படுத்தல்.

- இலங்கையில் புவி அசைவு அவதானிப்பிற்காக புவி அசைவு வலைப்பின்னலை ஏற்படுத்துதல். இதற்காக ரூபா 10 மில்லியன் ஒதுக்கப்பட்டிருந்த போதிலும் மீளாய்வாண்டின் போது மேற்கொள்ளப்பட்டிருக்கவில்லை.
- புவி பௌதீக மெய்மையாய்வு. இதற்காக ரூபா 1.05 மில்லியன் ஒதுக்கப்பட்டிருந்த போதிலும் மீளாய்வாண்டின் போது அமுல்படுத்தப்பட்டிருக்கவில்லை.
- நூதனசாலை அபிவிருத்தி. இதற்காக ரூபா 2 மில்லியன் ஒதுக்கப்பட்டிருந்த போதிலும் மீளாய்வாண்டின் போது அமுல்படுத்தப்பட்டிருக்கவில்லை.

5.2 பாதீட்டுக் கட்டுப்பாடு

பாதிடப்பட்ட தகவல்கள் மற்றும் உள்ளபடியான தகவல்களுக்கிடையே குறிப்பிடத்தக்க முரண்கள் அவதானிக்கப்பட்டமையானது பாதீடு ஆக்கபூர்வமான முகாமைத்துவக் கட்டுப்பாட்டுச் சாதனமாகப் பயன்படுத்தப்பட்டிருக்கவில்லை.

5.3 ஆண்டறிக்கையை பாராளுமன்றத்தில் சமர்ப்பித்தல்

2012 ஆம் ஆண்டிற்கான ஆண்டறிக்கை 2014 மே மாதம் வரையிலும் பாராளுமன்றத்தில் சமர்ப்பிக்கப்பட்டிருக்கவில்லை.

5.4 பொது முயற்சிகள் குழுவின் கட்டளை

2012 ஒக்தோபர் 16 ஆந் திகதிய பொது முயற்சிகள் குழுவின் கட்டளையின் பிரகாரம் அரசிறை முற்பணம் பகுப்பாய்வு செய்யப்பட வேண்டியிருந்த போதிலும் அதற்காக தெரிவு செய்யப்பட்ட தனியார் கம்பனியினால் அரசிறை முற்பண மீதிக்காக காலப் பகுப்பாய்வு தயாரிக்கப்படாமல் 2006 ஆம் ஆண்டு தொடக்கம் 2012 ஆம் ஆண்டு வரை சகல அரசிறை முற்பணத்தையும் வருமானத்திற்கு எடுப்பதற்கு சிபார்சு செய்யப்பட்டிருந்தது. அந்த முற்பண மீதியில் அனுமதிப்பத்திரம் விநியோகிக்கப்படாத விண்ணப்பதாரர்களின் பணம் மற்றும் செல்லுபடியான அனுமதிப்பத்திரத்தின் கீழ் குறிப்பிடப்பட்ட பிரகாரம் அரசிறை செலுத்துகின்ற அனுமதிப்பத்திரதாரர்களின் பணமும் உள்ளடங்கியிருந்தது. இதற்காக இந்த கணக்காய்வுக் கம்பனிக்கு ரூபா 989,000 தொகை செலுத்தப்பட்டிருந்தது.

6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டுத் துறைகளிலான குறைபாடுகள் தொடர்பாக 1971 இன் 38 ஆம் இலக்க நிதி அதிகாரச்சட்டத்தின் 13(7)(ஏ) பிரிவின் பிரகாரம் சமர்ப்பிக்கப்படுகின்ற ஒரு விபரமான அறிக்கையின் மூலம் பணியகத்தின் தலைவருக்கு அறிவிக்கப்பட்டிருந்தது. கீழே குறிப்பிடப்பட்ட கட்டுப்பாட்டுத் துறைகளில் விசேட கவனம் தேவைப்படுகின்றது.

- (அ) பாதீடு
- (ஆ) ஊழியர் முகாமைத்துவம்
- (இ) அரசிறைப் பணத்தை அறவிடுதல்
- (ஈ) வருடாந்த பொருள் மெய்யமையாய்வு
- (உ) பொருட்பதிவேட்டுக் கட்டுப்பாடு
- (ஊ) கடன்பட்டோர்/ கடன்கொடுத்தோர் கட்டுப்பாட்டுக் கணக்கு
- (எ) நிலையான சொத்துக்கள்
- (ஏ) ஒப்பந்தங்களை நிறைவேற்றுதல்
- (ஐ) சிறாப்பர் மூலம் பணம் செலுத்துதல்.